

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavaryo me sannidhattāṃ sadā hṛdi||*

*villūr naḍādūr śrīkaruṇākarācārya viracitam*  
*|| śrīkaruṇāñjaneyanavakam ||*

This document\* has been prepared by

**Sunder Kidambi**

with the blessings of

*śrī raṅgarāmānujamahādeśikan*

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīkaruṇāñjaneyanavakam ॥

nityāparādhakaluṣaṃ karuṇāñjaneya!  
nīrandhrapāpacaritaṃ parahiṃsayā'rdram |  
vyāghraṃ sthitaṃ kamapi taṃ mayi hantumadya  
vyāghrāntakeśa! bhagavan! bhaja suprabhātam ॥ 1 ॥

ārādayaṃ girirasau raghuvīra eva  
tasyorasi vratatisantatireva sīta |  
panthāstamāptumahameva taveti vaktā  
saṃsārakānana ivāsi dayāñjaneya! ॥ 2 ॥

savyādhirasmi satataṃ karuṇāñjaneya!  
ko vā'gadaṃ mama bhiṣag kṣamamatra dadyāt |  
ityāturasya purato mama darśayanstvaṃ  
hastasthamauśadhagiriṃ kimu bhāsi deva! ॥ 3 ॥

bhartuḥ premamayāt svakīyaduritānnītā purā rakṣasā  
tvayyeva svayamāñjaneya! karuṇāṃ kuryā iti prārthanām |  
kṛtvā labdhavatī svakīyadayituḥ yogaṃ purā jānakī  
śārdūlāntakapūḥ prabho! caraṇayornyasto'smi te'haṃ tataḥ ॥ 4 ॥

bhūjānveṣaka! kānanāśraya! mahāratnākarārādhita!  
sūryodbhūtarata! pramāṇita! budhaiḥ vṛttāntavidyānayaiḥ |  
advaitaṃ bhajatā tvayaivamanagha! vyāghrāntakeśaprabho!  
netrā naḥ karuṇākareṇa kalitā netre'stu mūrtistava ॥ 5 ॥

pūrvam vajramihā'patanmama śīśorityañjanāvekṣitāṃ  
bhāsā ca svaguruṃ gilediti punaḥ prītyekṣitāṃ chāyayā |  
āpadbandhurasau babhūva ca mametyālokitāṃ sītayā  
śārdūlāntakamārgakoṇadalite mūrti śraye prastare ॥ 6 ॥

bhave duritadūṣite bhayanidānasaṃvardhake  
marāviva madhūdakaṃ malayamārutāvījitam |  
kapim manasi kurvatāṃ kamapi puṇḍarīkāntake  
kapitvamatidūṣitāṃ vrajati dūrato mānasāt ॥ 7 ॥

dhṛtabhūdhara! he! karuṇāhanuman!  
padayoraniśaṃ praṇato'smi tava |  
matimāvaha mānuṣayogyaguṇāṃ  
mayi sarvajanaḥpraṇayena śubhām || 8 ||

śrīrāmadūta! praṇato'bhiyāce  
vyāghrāntakeśāśritavatsala! tvām |  
kālena deśena sadā'bhirāmāṃ  
taveva vācaṃ ca dhiyaṃ dadethāḥ || 9 ||

karuṇākarabudhakalitā mūrtiḥ  
karuṇāhanuman! tava bhātu sadā |  
karuṇākaraśīśukavitā tava sat-  
karuṇeva śubhā paṭhatāṃ bhavatāt || 10 ||

navavyākṛti-marmajña-vyāghrāntaka-kapīśvaraḥ |  
svakīyanavakajñeṣu karoti karuṇāṃ sadā || 11 ||

|| iti śrīkaruṇāñjaneyanavakam saṃpūrṇam ||